



مجلس البحث والدراسات  
محدث فتویٰ

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ

الحمد لله، والصلاة والسلام على رسول الله، أما بعد

صبح وشام کے اذکار میں آیات قرآنیہ بھی ہوتی ہیں اور علاوہ ازیں اللہ کا نام بھی ہوتا ہے۔ اللہ سبحانہ و تعالیٰ کے نام کے ساتھ بیت الخلا میں داخل ہونا درست نہیں ہے الایہ کہ کوئی مجبوری ہو۔ شیخ صالح المنجد ایک سوال کے جواب میں فرماتے ہیں کہ:

علماء کرام نے صراحت کے ساتھ بیان کیا ہے کہ لیٹرین یا گندگی والی جگہ پر قرآن مجید لے کر داخل ہونا حرام ہے، کیونکہ یہ اللہ تعالیٰ کے کلام کے احترام کے منافی ہے، لیکن اگر یہ خوف ہو کہ لیٹرین کے باہر رکھنے سے چوری ہو جائے گا، یا پھر وہ بھول جائے گا تو اس حالت میں اس کی حفاظت کی ضرورت کی بنا پر اندر لے جانے میں کوئی حرج نہیں۔

ربا کیسٹ کا مسئلہ تو یہ قرآن کی طرح نہیں، کیونکہ کیسٹ میں کتابت اور لکھائی نہیں ہے، صرف زیادہ سے زیادہ یہی ہے کہ اس میں کچھ معین قسم کی لہریں پائی جاتی ہیں جو ٹیپ میں چلنے کے وقت آواز کی صورت میں ظاہر ہوتی ہیں، اس لیے انہیں وہاں لے جایا جاسکتا ہے، اس میں کوئی اشکال نہیں

: شیخ ابن باز رحمہ اللہ فرماتے ہیں:

ربا لیٹر میں مصحف اور قرآن مجید لے کر جانے کا مسئلہ تو یہ جائز نہیں، لیکن ضرورت کے وقت ایسا کیا جاسکتا ہے، جب آپ کو خدشہ ہو کہ وہ چوری ہو جائیگا تو اس میں کوئی حرج نہیں۔ (مجموع فتاویٰ ابن باز (30/10))

هذا ما عندی واللہ اعلم بالصواب

## فتاویٰ علمائے حدیث

جلد 2 کتاب الصلوٰۃ

## محدث فتویٰ کمیٹی